

فضیلت کے تین کام

مدرس: پروفیسر محمد یوسف جنջوہ

عَنْ أَبِي مُوسَى الْأَشْعَرِيِّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((أَطْعِمُوا الْجَائِعَ وَعُوذُوا مِنِ الْمَرِيضِ وَفُكُوا الْعَانِيَ)) (رواه البخاري)
حضرت ابو موسی الاشعري رضی اللہ عنہ سے روایت ہے کہ رسول اللہ ﷺ نے فرمایا:
”بھوکوں کو کھانا کھلاو، بیماروں کی عیادت کرو اور جو لوگ ناقن قید کر دیے گئے ہوں
ان کی رہائی کی کوشش کرو۔“

اس حدیث میں رسول اللہ ﷺ نے تین کاموں کا حکم دیا ہے۔ اول بھوکوں کو کھانا کھلانا، دوم بیماروں کی عیادت کرنا، سوم قید یوں کو رہائی دلانا۔ یہ تینوں کام اونچے درجے کے اخلاق کے مظہر ہیں۔ ان پر عمل کرنے والا دنیا میں عزت و احترام حاصل کرتا ہے اور آخرت میں اجر عظیم سے نوازا جائے گا۔

ان کاموں میں پہلا کام بھوکوں کو کھانا کھلانا ہے۔ نبی نوع انسان اشرف الخلوقات کے مقام پر فائز ہیں۔ جہاں ان پر حقوق اللہ کی ادائیگی لازم ہے وہاں حقوق العباد پورے کرنا بھی ان پر فرض ہے۔ یوں معاشرے میں محروم طبقات کی ضروریات کا خیال رکھنا ضروری ہے۔ اور وہ انسان تو شرف انسانیت سے عاری ہے جسے صرف اپنے لئے ہر طرح کی سہولیات اور آسانیں اکٹھی کرنے کی دھن لگی ہوئی ہو اور وہ معاشرے میں موجود فقراء، مساکین اور مغلس لوگوں کی تکالیف اور مشکلات سے کوئی سر و کار نہ رکھتا ہو۔ ایسا بے حس انسان نہ صرف انسانیت کے نام پر داغ ہے بلکہ اس کا مقام حیوانات سے بھی بدتر ہے، کیونکہ ہمدردی، خیر خواہی اور درودل کے جذبات ہی انسانیت کا طرہ امتیاز ہیں۔ کسی نے کیا خوب کہا ہے۔

درد دل کے واسطے پیدا کیا انسان کو
ورنه طاعت کے لئے کچھ کم نہ تھے کہ وہ بیان

سورۃ المدثر میں ذکر ہے کہ جب جنتی جنت میں اور دوزخ میں پہنچ جائیں گے تو جنتی دوزخیوں سے پوچھیں گے ”تمہیں کون سی چیز دوزخ میں لے گئی؟“ اس پر وہ جواب دیں گے ”ہم نماز نہیں پڑھتے تھے اور فقیروں کو کھانا نہیں کھلاتے تھے اور اہل باطل کے ساتھ مل کر (حق سے) انکار کرتے تھے اور روزِ جزا کو جھلاتے تھے۔“ یہاں خود دوزخی لوگ جن کاموں کو دوزخ میں پہنچانے کا سبب بتاتے ہیں ان میں پہلی بات نماز کا نہ پڑھنا ہے۔ یہ اللہ کے حق کو ضائع کرنا ہے۔ اور دوسری بات بھوکوں کو کھانا نہ کھلانا ہے اور یہ حقوق العباد کی تلفی ہے۔ پھر فضول قسم کے بحث مباحثے میں الجھنا اور آخوت کی باز پرس سے بے نیاز ہو کر منکرات پر دلیر ہونا یہ ساری باتیں دوزخ میں لے جانے والی ہیں۔ جب آدمی بھوک سے بتا ب ہو تو اس پر کیا گزرتی ہے؟ کیا کوئی ایمان والا بھوک کے آدمی کی بھوک کو نظر انداز کر سکتا ہے؟ ہرگز نہیں۔ مولانا مودودی مرحوم فقیم القرآن میں اس آیت کی تشریع میں لکھتے ہیں:

”اس سے معلوم ہوتا ہے کہ کسی انسان کو بھوک میں بٹلا دیکھنا اور قدرت کے باوجود اس کو کھانا نہ کھلانا اسلام کی نگاہ میں کتنا بڑا اگناہ ہے کہ آدمی کے دوزخی ہونے کے اسباب میں خاص طور پر اس کا ذکر کیا گیا ہے۔“ یہ اس لئے کہ روزی کی فراوانی اور تنگی تو اللہ کے ہاتھ میں ہے۔ مغلس اور نادار لوگوں کی روزی دنیا میں مالداروں کے رزق میں شامل کر دی گئی ہے اور انہیں تلقین کی گئی ہے کہ یہ حق حق داروں کو پہنچا سکیں۔ چنانچہ قرآن حکیم میں ہے: ﴿فَوَفِي أَمْوَالِهِمْ حَقٌّ لِّلْسَائِلِ وَالْمُحْرُومُ﴾ (الذریت: ۱۹) اور ان کے مال میں مانگنے والوں اور نہ مانگنے والے مغلسوں کا حصہ ہے۔“

پس لازم ہوا کہ خوشحال اور مالدار لوگ معاشرے کے پے ہوئے اور دبے ہوئے لوگوں کی ضروریات کا خیال رکھیں۔ دیکھئے سورۃ الماعون میں ایک برے کردار کا ذکر کرتے ہوئے بتایا گیا ہے: ﴿وَلَا يَحْضُرُ عَلَى طَعَامِ الْمُسْكِينِ﴾ اور وہ مسکین کو کھانا کھلانے کی ترغیب نہیں دیتا، تو بھوک کو کھانا نہ کھلانا اخلاقی اعتبار سے بھی انتہائی گھٹیا حرکت ہے۔ یہاں طعامِ مسکین کے الفاظ قابل غور ہیں۔ یہ مرکب اضافی ہے۔ اس کا معنی ہے مسکین کا کھانا، یعنی صاحبِ ثروت اور دولت مند لوگوں کے مال میں مسکین کا کھانا شامل کر دیا گیا ہے۔ صاحبِ مال کا فرض ہے کہ وہ نہ صرف خود بھوکوں کو اس کا کھانا دے بلکہ دوسروں کو بھی اس اہم کام کی ترغیب دے۔ اسی بات کو سورۃ بنی اسرائیل کی آیت ۲۶ میں اس طرح بیان کیا گیا ہے:

﴿وَاتِّذَا الْقُرْبَىٰ حَقَّهُ وَالْمُسْكِنُونَ وَابْنَ السَّبِيلِ﴾

”اور رشتہ داروں اور بھات جوں اور مسافروں کو ان کا حق دو۔“

یعنی محروم لوگوں کی خبر گیری کرنا مالداروں پر فرض ہے اور فرض کا ادا نہ کرنا ناقرمانی ہے۔ رسول اللہ ﷺ نے بھوکے کو کھانا کھلانے کی بڑی فضیلت بیان کی ہے۔ حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا: ”جس مسلمان نے کسی دوسرے مسلمان کو بھوک کی حالت میں کھانا کھلایا اللہ تعالیٰ اس کو جنت کے پھل اور میوے کھلانے گا اور جس مسلمان نے پیاس کی حالت میں دوسرے مسلمان کو پانی پلایا تو اللہ تعالیٰ اس کو جنت کی سرہ بھر شراب طہور پلاعے گا۔“ (سنن ابی داؤد جامع الترمذی)

دوسری بات جس کا رسول اللہ ﷺ نے حکم دیا ہے وہ ہے مریض کی عیادت کرنا۔ یہ آسان سا کام ہے مگر اجر و ثواب کے اعتبار سے اس کی بڑی عظمت بیان کی گئی ہے۔ دنیا میں دھکہ ساتھ ساتھ چلتے ہیں۔ کبھی انسان تند رست ہوتا ہے تو کبھی بیمار۔ بیماری کی حالت میں انسان کو ہمدردی کے کلمات اور حوصلہ افزای الفاظ چین اور اطمینان فراہم کرتے ہیں، جبکہ عیادت کرنے والے کے لئے یہ کام ذرا بھی مشکل نہیں ہے۔ رسول اللہ ﷺ خود بیمار کی بیمار پری کے لئے جاتے، اس کے پاس تھوڑی دریٹھہرتے اور حوصلہ افزای کلمات کہہ کر اسے تسلی دیتے۔ آپ نہ صرف مسلمانوں کی عیادت کے لئے جاتے بلکہ غیر مسلموں کی بیمار پری کے لئے بھی چلے جاتے تھے۔ آپؐ کے اخلاق کی یہ بلندی بعض لوگوں کے اسلام قبول کرنے کا باعث بھی بن گئی۔

رسول اللہ ﷺ نے اس حدیث میں بھی مریض کی عیادت کی تلقین کی ہے اور اس کے علاوہ کئی دوسرے موقعوں پر اس کام کی فضیلت بتائی ہے۔ حضرت ثوبان رضی اللہ عنہ روایت کرتے ہیں کہ رسول اللہ ﷺ نے فرمایا: ”بندہ مومن جب اپنے مسلمان بھائی کی عیادت کرتا ہے تو وہ واپس آنے تک گویا جنت کے باغ میں ہوتا ہے۔“ (صحیح مسلم)

حضرت ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا: ”جب تم کسی مریض کے پاس جاؤ تو اُس کی عمر کے بارے میں اس کا دل خوش کرو (یعنی اس کے ساتھ حوصلہ افزایا تیں کرو)۔ اس طرح کی باتیں کسی ہونے والی چیز کو روک تو نہ کسیں گی لیکن اس سے اس کا دل خوش ہوگا۔“ (جامع الترمذی، سنن ابن ماجہ)

دوسروں کا دل خوش کرنا خود بڑے اجر و ثواب کا باعث ہے۔ حضرت ابوہریرہ رضی اللہ

عنہ سے روایت ہے کہ رسول اللہ ﷺ نے فرمایا: ”جس بندے نے کسی مریض کی عیادت کی تو اللہ کا منادی آسمان سے پکارتا ہے کہ تو مبارک، اور عیادت کے لئے تیرا چلنًا مبارک، اور تو نے یہ عمل کر کے جنت میں اپنا گھر بنالیا۔“ (سنن ابن ماجہ)

تیسری بات جس کا اس حدیث میں حکم دیا گیا ہے وہ ہے قید یوں کو رہائی دلانا۔ بعض اوقات کسی شخص کو ناقص قید میں ڈال دیا جاتا ہے۔ ایسا شخص اس بات کا حق دار ہے کہ اس کی رہائی کے لئے جدوجہد کی جائے اور اس کام کے لئے وقت اور پسہ خرچ کر کے اسے ناقص سزا سے چھڑا کر آزاد کرایا جائے۔ قرآن حکیم میں ہے: ﴿فَكُّ رَبْقَةٍ أَوْ إِطْعَامٍ فِي يَوْمٍ ذُي مَسْفَةٍ﴾، ”گردنوں کا چھڑانا، یا بھوک کے دن کھانا کھلانا“۔ یعنی یہ کام بہت بڑے اجر کے ہیں۔ قید یوں میں وہ سب لوگ شامل ہیں جو کسی حادثے کے سبب یا ناموافق حالات کے باعث زیر بار ہو گئے ہوں اور ان کے وسائل اس قابل نہ ہوں کہ وہ اس افادے سے آزاد ہو سکیں۔ غلام یا باندی کا آزاد کرانا، قرض دار کا قرض اتنا رنا، تاوان کی زد میں آئے ہوئے کی مدد کرنا سب فک العافی کا مدعا پورا کرتے ہیں۔ ان میں وہ لوگ بھی شامل ہیں جن پر کسی کی ضمانت دینے کی وجہ سے مالی بوجھ پڑ گیا ہو اور ان میں اس کی ادائیگی کی سکت نہ ہو۔ پس یہاں بھی مسأکین اور فقراء کی مالی مدد کرنے کی ترغیب دی گئی ہے تاکہ وہ زندگی کی پریشانیوں اور مشکلات سے نکل سکیں۔ پھر اس کام میں مال خرچ کرنے کی بہت بڑی فضیلت ہے۔ اور حد تو یہ ہے کہ ایسے اتفاق سے مال میں کمی نہیں آتی، بلکہ اجر و ثواب کے علاوہ مال میں بھی برکت ہوتی ہے۔ تجربہ شاہد ہے کہ تجھی یہی شاخی رہتا ہے مال خرچ کرنے کے باوجود اس کا مال کم نہیں ہوتا۔ حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”صدقة سے مال میں کمی نہیں آتی (بلکہ اضافہ ہوتا ہے)۔“ (صحیح مسلم)

بانی تنظیم ڈاکٹر اسرار احمد صاحب کی وہی سال پر انی تجویز نئے کتابچے کی صورت میں

پاک بھارت مفاہمت اور مسئلہ کشمیر کا حل

(قیمت: 20 روپے)

مکتبہ مرکزی انجمن خدام القرآن 36۔ کے ماذل ناؤن لاہور